



இன்றைய செய்தி நாளை வரலாறு

**முரசொலி**

நிறுவனர் : கலைஞர் மு. கருணாநிதி

செவ்வாய்க்கிழமை 23-01-2024



கம்பன் காட்டும் நாடும் மோடி காட்டிய நாடும்

வண்மை இல்லை, ஓர் வறுமை இன்மையால்;**திண்மைடும், ஓர் செறுநர் இன்மையால்;****உண்மை இல்லை, பொய் உரை இலாமையால்;****வெண்மை இல்லை, பல் கேள்வி மேவலால்.****(வண்மை - கொடை, திண்மை - துணிவு, செறுநர் - பகைவர், வெண்மை - அறியாமை)**

கம்பராமாயணம் பேசுபவர்கள் அனைவரும் சிலாகித்துச் சொல்லும் பாடல் இது. 'கம்பன் சொல்லுவான்' என்ற பீடிகையுடன் முழங்குவார்கள். அயோத்தி நகரின் செழுமை எப்படி இருந்தது என்பதைச் சொல்லும் பாடல் இது.

அயோத்தியில் வறுமை என்பதே இல்லை என்பதால் கொடைக்கு அவசியமில்லை!

பகைவர் எவரும் இல்லை என்பதால் துணிவுக்கும் வேலையில்லை!

பொய்யுரை ஏதும் இல்லை என்பதால் உண்மைக்கும் பொருளில்லை!

மிக்க கேள்வியறிவு பொருந்தி இருப்பதால் அறியாமை என்பதும் இல்லை. ! இதுதான் அயோத்தியைப் பற்றிய கவி கம்பரின் அருமையான கற்பனையாகும்.

இல்லை இல்லை என்று இடப்படும் இப்பட்டியலில் உள்ளவை நான்கும் தொல்காப்பியத்தில் சொல்லப்பட்ட நான்கு பெருமிதங்கள் ஆகும். அந்த நான்கு பெருமிதங்களை எடுத்து அயோத்தி நகரம் தாங்கி நின்றது என்பது கம்பனின் வித்தோதுதல் ஆகும். 'பொய்யாமை யன்ன புகழில்லை' என்ற வள்ளுவன் வாரியையும் இத்தோடு இணைத்துக் கொள்கிறார் கம்பர். அதனால் தான், 'கம்பன் கண்ட கனவு' என்பார் அறிஞர் அ.ச.ஞானசம்பந்தன்.

இன்று திடீரென அயோத்தி பஐனை அதிகமாகக் கேட்கிறது. இதனை பா.ஜ.க. அரசியல் பஐனையாகவே ஆக்கிவிட்டது. பக்தியும், கடவுளும் அவரவர் தனித்த உரிமையாம். விருப்பமாம். அதனை அரசியல் மூலதனம் ஆக்கிக் கொண்டிருக்கிறது பா.ஜ.க.வும், அதன் தலைமையும். பத்தாண்டுகளுக்கு முன்னால் மக்களுக்கு கொடுத்த எந்த வாக்குறுதியையும் நிறைவேற்றாத பிரதமர் நரேந்திரமோடி, ராமருக்கு கோவில் கட்டியதையே (அதுவும் முழுமையாகக் கட்டமுடிக்கவில்லை என்பது பக்தர்களின் வருத்தம். அதனை சரியாகக் கட்டவில்லை என்று இந்து சாியியர்களின் குற்றச்சாட்டு!) சாதனையாகச் சொல்லப் பார்க்கிறார்.

கம்பன் காட்டிய, கனவு கண்ட நாட்டை உருவாக்கி விட்டாரா பிரதமர் நரேந்திரமோடி? அதைச் செய்திருந்தால் பாராட்டலாம்.

“பாரதத்தில் இருந்து வறுமையை ஒழிப்பது இன்றியமையாதது. அந்த நேசத்துக்குரிய இலக்கை அடையும் வரை நாங்கள் ஓய மாட்டோம்” என்று கடந்த அக்டோபர் மாதம் ஒரு பள்ளி விழாவில் பிரதமர் பேசினார். அப்படியானால் வறுமை இங்கே இருப்பதை அவரே ஒப்புக் கொண்டார். ‘வண்மை இல்லை, வறுமை இன்மையால்’ என்று அவரால் சொல்ல முடியவில்லை.

கடந்த ஒன்பது ஆண்டு கால மோடி ஆட்சியில் இந்தியாவில் பட்டினி அதிகரித்துள்ளது என்பது குறித்த புள்ளிவிபரம், அதே அக்டோபர் மாதம்தான் வெளியானது. உலகப் பட்டினி குறியீட்டில் (Global Hunger Index) இந்தியா இதுவரை இல்லாத அளவுக்கு மிக மோசமான இடத்தை அடைந்துள்ளது. ஆய்வுக்கு எடுத்துக் கொள்ளப்பட்ட 125 நாடுகளில் 111 ஆவது இடத்தை பெற்றுள்ளது மோடியின் இந்தியா. 28.7 என்ற புள்ளிகளை மட்டுமே மோடியின் பாரதம் பெற்றிருந்தது. பாகிஸ்தான் 102 ஆவது இடத்திலும், வங்கதேசம் 81 ஆவது இடத்திலும், நேபாளம் 69 ஆவது இடத்திலும், இலங்கை 60 ஆவது இடத்திலும் இருக்கிறது. மோடியின் பாரதம், 111 ஆவது இடத்தில் இருக்கிறது.

மோடியின் ஆட்சிக்குப் பிறகு தான் நிலைமை மோசம் ஆகி இருக்கிறது.

2011 ஆம் ஆண்டு 122 நாடுகளில் இந்தியா 67 ஆவது இடம்

2012 ஆம் ஆண்டு 120 நாடுகளில் 65 ஆவது இடம்

2013 ஆம் ஆண்டு 120 நாடுகளில் 63 ஆவது இடம்

2014 ஆம் ஆண்டு 120 நாடுகளில் 55 ஆவது இடம் - என இந்தியாவில் பட்டினிக் குறியீடு இருந்தது. 2014 ஆம் ஆண்டு மோடி, இந்தியாவின் பிரதமராகிறார். அதன்பிறகு என்ன ஆனது பாருங்கள்...

2015 ஆம் ஆண்டு 117 நாடுகளில் 80 ஆவது இடம்

2016 ஆம் ஆண்டு 118 நாடுகளில் 97 ஆவது இடம்

2017 ஆம் ஆண்டு 119 நாடுகளில் 100 ஆவது இடம்

2018 ஆம் ஆண்டு 132 நாடுகளில் 103 ஆவது இடம்

2019 ஆம் ஆண்டு 117 நாடுகளில் 102 ஆவது இடம்

2020 ஆம் ஆண்டு 107 நாடுகளில் 94 ஆவது இடம்

2021 ஆம் ஆண்டு 116 நாடுகளில் 101 ஆவது இடம்

2022 ஆம் ஆண்டு 121 நாடுகளில் 107 ஆவது இடம்

2023 ஆம் ஆண்டு 125 நாடுகளில் 111 ஆவது இடம் - என **இந்தியாவின் பட்டினிக் குறியீட்டில் மோடியின் பாரதம் சரிந்து கொண்டே வந்துவிட்டது. இதுதான் மோடி காட்டிய பாரத நாடு ஆகும். இதைப் பற்றி எல்லாம் எந்தக் கவலையும் இல்லை. ஆனால் கோவில் கட்டுவதன் மூலமாக தன்னால் ஏற்பட்ட அத்தனை வேதனைகளையும் மறைக்கப் பார்ப்பதுதான் அரசியல் மோசடி ஆகும்.**

காஷ்மீருக்கு சிறப்பு அதிகாரம் பறிப்பு - குடியரிமைச் சட்டம் கொண்டுவருதல் ஆகியவற்றின் மூலமாக தங்களை மதக் காவலர்களாகக் காட்டுவதும் ஒருவகையான ஏமாற்றுதல் ஆகும். உண்மையான மனிதாபிமானம் இருக்குமானால் அந்த மதத்தைச் சேர்ந்த மக்களின் நல்வாழ்வுக்கு நன்மை செய்திருக்க வேண்டும். அவர்களது கண்ணீரைத் துடைத்திருக்க வேண்டும். அவர்களுக்கு விலைவாசியை குறைத்திருக்க வேண்டும். பெட்ரோல், டீசல், சிலிண்டர் விலையைக் குறைத்திருக்க வேண்டும். அவர்கள் மனதிலும் முகத்திலும் புன்னகையை வர வைத்திருக்க வேண்டும். இது எதையும் செய்ய முன்வரவில்லை.

கார்ப்பரேட்டுகளுக்கு வண்மையும் (கொடைகள்) ஏழைகளுக்கு வறுமையும் தான் மோடி காட்டும் நாடு.

அ.தி.மு.க. ஆடும் 'உள்ளே - வெளியே' ஆடம் பா.ஜ.க. போட்டுக் கொடுத்த நாடகம்!

சேலம் மாநாட்டில் முதல்வர் மு.க.ஸ்டாலின் உரை.. முதல் பக்கத் தொடர்ச்சி

போராட்டக் களங்களில் இளைஞர்கள் அதிகமாகப் பங்கெடுத்தார்கள். தேர்தல் பரப்புரைகளில் இளைஞர்கள் சுற்றிச் சுழன்று பணியாற்றினார்கள்.

இளைஞர்களே! உழைப்பால் உங்களைத் தகுதிப்படுத்திக் கொள்ளுங்கள்!

1980ஆம் ஆண்டு முதல் கட்சிக்குள்ள புதுரத்தம் பாய்ச்சியது. இளைஞரணி! “உழைப்பு உழைப்பு - உழைப்பு” என்று தலைவர் கலைஞர் அவர்கள் என்னை உற்சாகம் ஊட்டிக்கொண்டே இருப்பார்கள். எப்போதும் நான் சுறுசுறுப்பாக இயங்குவதற்கு இன்னொரு முக்கியக் காரணம் என்னைச் சுற்றி இளைஞர்களே இருந்தார்கள்! இளைஞர்களால் உருவான போர்க்கருவிதான் இந்த ஸ்டாலின்! நான் மட்டும் அல்ல. ஏராளமான தளபதிகளை உருவாக்கிய ஈடு இளைமையற்ற அணிதான் இளைஞரணி!

எங்களால் உருவாக்கப் பட்ட பலரும் எம். எல்.ஏ.,க்களாக, எம். பி.,க்களாக, அமைச்சர்களாக, மாவட்டச் செயலாளர்களாக உயர்ந்தார்கள். நாளை அத்தகைய பொறுப்புக்களுக்கு நீங்களும் வரலாம். வருவீர்கள்! வர வேண்டும்! அந்த உயரத்திற்கு உங்கள் உழைப்பால் உங்களை நீங்களே தகுதிப்படுத்திக் கொள்ளுங்கள்.

இளைஞரணித் தம்பிமார்களே! நான் உங்களுக்கு அறிமுகம் செய்ய விரும்பும் கொள்கை உணவு எது தெரியுமா?

நவீன தமிழ்நாட்டை உருவாக்கிய சிற்பி - தலைவர் கலைஞர்!

பல்லாயிரம் ஆண்டு வரலாற்றைக் கொண்ட நம்முடைய தமிழினத்தின் வரலாற்றைத் தெரிந்து கொள்ளுங்கள். நூற்றாண்டு வரலாற்றைக் கொண்ட திராவிட இயக்கத்தின் கொள்கையையும் - அதற்காகப் பாராடிய தலைவர்களின் வரலாற்றையும் முழுமையாகத் தெரிந்து கொள்ளுங்கள். திராவிட முன்னேற்றக் கழகம் ஆறாவது முறையாக ஆட்சியில் இருக்கிறது. ஒவ்வொரு முறை ஆட்சியில் இருந்தபோதும் இந்த தாய்த்தமிழ்நாட்டுக்குச் செய்து கொடுத்த சாதனைகள் - தீட்டிய தீட்டங்களைத் தெரிந்து வைத்துக் கொள்ளுங்கள். அப்போதுதான் இந்த நவீன தமிழ்நாட்டை உருவாக்கிக் கொடுத்த சிற்பி நம்முடைய தமிழினத் தலைவர் கலைஞர் என்று உங்களுக்குப் புரியும்! அதுமட்டுமல்ல. தமிழினத்திற்கு எதிரான நாசகாரச் சக்திகள் இதுவரை எந்த வகையில் எல்லாம், நம்முடைய தமிழினத்தின் மொழியையும், பண்பாட்டையும் நாம் செய்தன என்றும் உங்களுக்குப் புரியும்!

இந்தக் கொள்கை உணவுர்தான் - கொள்கை உணர்வுட்டும்! உங்களைச் செழுமைப்படுத்தும்! உங்கள் மூலமாகக் கழகத்தையும் - தமிழ்நாட்டையும் வளர்க்கும். இன்றைக்கு காலமை முதல் துணைப் பொதுச் செயலாளர் ஆ.ராசா உள்ளிட்ட பலரும் - பல் வேறு தலைப்புகளில் பேசினார்கள். இந்தத் தலைப்புகளின் உங்களுக்கான பாடப்புத்தகங்கள். இந்தத் தலைப்புகள் கொண்ட புத்தகத்தை அந்தப் பேச்சாளர்களைக் கொண்டே எழுதவைத்து, உதயநிதி உங்களுக்கு உருவாக்கித் தருவார்!

கொள்கை உரம்தான் கழகத்திற்கான உரம்!

ஏன் என்றால், ஒரு காலத்தில் கழக மாநாடுகள் 4 நாட்கள் நடக்கும். அப்போது எல்லாவற்றையும் விநியாகப் பேச முடியும். ஆனால் இப்போது, ஒருநாள் மாநாடு ஆகிவிட்டது. இன்னும் சொன்னால், ஒரு காலத்தில் மாநாடு நடத்தினால் மட்டும்தான் இதை எல்லாம் சொல்ல முடியும். ஆனால், இப்போது மாநாடு நடத்திச் சொல்ல வேண்டியதை வீடியோவாக எடுத்து சமூக ஊடகங்களில் பதிவிட்டால், ஒரே நேரத்தில் லட்சக்கணக்கானவர்களை சென்றுசேரும் இவ்விதகு நவீனத் தொழில்நுட்பம் வளர்ந்து விட்டது. அப்படிப்பட்ட தொழில்நுட்பத்தைப் பயன்படுத்தி, நம்முடைய கொள்கைப் பரப்புவரையைத் தொய்வில்லாமல் நீங்கள் செய்ய வேண்டும். கொள்கை உரம்தான் உங்களுக்கான உரம்! கொள்கை உரம் தான் கழகத்திற்கான உரம்! 75 ஆண்டுகளாகியும் கழகம் இன்றைக்கும் கம்பீரமாக நிற்கிறது என்றால், அதற்கு நம்முடைய கொள்கை உரம் தான் காரணம்.

தமிழ்நாட்டில் இன்று ஆட்சி;

ஒரு சீர்திருத்த இயக்கத்தின் கையிலே!

சமூகநீதி - சமத்துவம் சுயமரியாதை - சகோதரத்துவம் - மாநில உரிமைகள் - மொழிப்பற்று - இனப்பற்று - பெண்ணுரிமை - ஒடுக்கப்பட்டோர் நலன் - எல்லார்க்கும் எல்லாம் என்கிற அடித்தளத்தில் உருவாக்கப்பட்டதுதான் திராவிட முன்னேற்றக் கழகம். ஒரு சீர்திருத்த இயக்கத்தின் கையில் ஆட்சி நடத்தும் வாய்ப்பு வருமானால் என்னென்ன செய்ய முடியுமோ - அவை அத்தனையையும் செய்து காட்டியிருக்கிறோம்.

தமிழ்நாட்டின் வளத்திற்கும், நலத்திற்கும் காரணமானவர்கள் நாம். இதற்கு இப்போது ஆபத்து வந்திருக்கிறது. அந்த ஆபத்தை உணர்ந்து, தடுப்பதற்குத்தான் இளைஞர் அணி மாநாட்டையே, 'மாநில உரிமை மீட்பு மாநாடாக' நாம் ஏற்பாடு செய்திருக்கிறோம்.

நாம் பெயர் கூட்டிய நம்முடைய தமிழ்நிலத்துக்கு இப்போது ஆபத்து வந்திருக்கிறது. மொழியை அழித்து - தமிழ்ப் பண்பாட்டை அழித்து - மாநில மதிப்பை அழித்து - அதன் மூலமாக தமிழினத்தை அழித்து, நம்மை அடையாள மற்றவர்களாக ஆக்குவதற்குப் பாசிச பா.ஜ.க. திட்டமிட்டிருக்கிறது.

பழனிச்சாமியின் வேஷம்!

அ.தி.மு.க. விளரே நம்பத் தயாராக இல்லை!

இன்னொரு பக்கம், பத்தாண்டு காலமாக தமிழ்நாட்டை எல்லா வகையிலும் பாழ்படுத்திய கட்சி, அ.தி.மு.க. அவர்கள் அழிவுவேலைகள் அனைத்தையும் மக்கள் மறந்திருப்பார்கள் என்று நினைக்கிறார் பழனிசாமி. இப்போது அவர்கள் ஆடும் 'உள்ளேவெளியே' ஆடம், பா.ஜ.க. போட்டுக் கொடுத்த நாடகம்! பழனிசாமியின் பகல் வேஷத்தை அ.தி.மு.க. தொண்டர்களே நம்பத் தயாராக இல்லை, அதுதான் உண்மை!

மாநாடுகள் நடத்துவதற்கு வழிகாட்டி நேரு!

இந்த மாநாடு கிவ்வளவு பிரமாண்டமாக நடைபெறக் காரணமானவர் - நம்முடைய முதன்மைச் செயலாளர் கே.என்.நேரு! ஒரே வரியில் சொல்ல வேண்டும் என்றால், "மாநாடு என்றால் நேரு; நேரு என்றால்



மாநாடு!" மாநாடு நடக்கும் கிடத்தில் நேரு கிருப்பார். நேரு கிருக்கும் கிடத்தில் மாநாடு நடக்கும்! ஒரு மாநாட்டை எப்படி நடத்த வேண்டும் என்று, எல்லோருக்கும் வழிகாட்டியாக இருக்கிறார்.

பா.ஜ.க. அ.தி.மு.க. இவர்கள் இரண்டு பேரின் படுபாதுகச் செயல்களைத் தடுப்பதுதான் நம் முன்னால் இருக்கும் முக்கியக் கடமை.

மாநில சுயாட்சி கோரிக்கையைப் பெற்றுத் தவரை, இந்திய அரசியல் அமைப்புச் சட்டம் திருத்தி அமைக்கப்பட வேண்டும் என்பது, தி.மு.க.புலம் தொடர்ந்து வலியுறுத்தி வரும் கோரிக்கை!

மாநிலங்களுக்குப் போதுமான அதிகாரங்களை வழங்கிவிட்டு, நாட்டின் ஒருமைப்பாட்டையும், ஒற்றுமையையும் பாதுகாப்பதற்கு எவ்வளவு அதிகாரங்கள் தேவையோ அதை

பா.ஜ.க.விற்கு வேட்டு வைக்க ஆளுநர்களே போதும்!

மட்டும் ஒன்றிய அரசு வைத்துக் கொண்டால் போதும்!

இதற்காகத்தான் தலைவர் கலைஞர் அவர்கள் இராசமன்னார் குழுவை 1969ஆம் ஆண்டு அமைத்தார். அந்தக் குழுவின் அறிக்கையைப் பெற்று தமிழ்நாடு சட்டமன்றத்தில் விவாதித்து தீர்மானமாகவும் நிறைவேற்றினார். 'மாநிலத்தில் சுயாட்சி; மத்தியில் கூட்டாட்சி' என்பது கலைஞர் நமக்குக் கற்றுக் கொடுத்த முழுக்கம்!

‘இன்டியா’ கூட்டணி ஆட்சி;

மாநில உரிமைகளை வழங்கிடும்!

நடைபெற இருக்கும் நாடாளுமன்றத் தேர்தல் வெற்றிக்குப் பிறகு, அந்த முழுக்கம் இந்தியாவின் முழுக்கமாக மாறப் போகிறது! அமைய இருக்கும் 'இந்தியா' கூட்டணி ஆட்சியானது - மாநில உரிமைகள் வழங்கும் சிறப்பான அரசியலமைப்புச் சட்டத்தை உருவாக்கும் முயற்சியில் கவனம் செலுத்தும்!

தி.மு.க. அரசு மட்டும் மனதில் வைத்துக் கொண்டு, 'மாநில அரசு உரிமைகள்' என்று நான் சொல்லவில்லை! மாநிலங்களை ஆளும் காங்கிரஸ், கம்யூனிஸ்ட், திரிணாமுல் காங்கிரஸ், சமாஜ்வாதி, ராஷ்டிரிய ஜனதா தளம் என்று எந்தக் கட்சியாக இருந்தாலும் - ஏன், பா.ஜ.க. ஆட்சி செய்கிற மாநிலங்களுக்கும் மாநில சுயாட்சி வேண்டும் என்று, எல்லா மாநிலங்களுக்கும்மாநில உரிமையாகத்தான் கேட்கிறோம்! இதை இங்கு மட்டுமல்ல, அண்மையில் ஒன்றிய பிரதமர் திருச்சிக்கு வந்தபோது, அவரை மேடையில் வைத்துக்கொண்டே இதைச் சொன்னவன். இந்த ஸ்டாலின்.

மாநிலங்களை ஒழித்துக்கட்ட முயற்சிக்கிறார் பிரதமர் மோடி!

இன்றைக்குப் பிரதமராக இருக்கும் அவர், ஒருகாலத்தில் ஒரு மாநிலத்தின் முதலமைச்சராக இருந்தவர்தான். ஆனால், இன்றைக்கு

வெற்றி பெறுபவரே வேட்பாளர்!

மாநிலங்களை மொத்தமாக ஒழித்துக் கட்டும் முயற்சியைத்தான் பிரதமராக வந்ததில் இருந்து மோடி அவர்கள் செய்துகொண்டு இருக்கிறார்.

மாநில அதிகாரத்திற்கு உட்பட்டவைகளுக்கும் ஒன்றிய பா.ஜ.க. அரசு சட்டங்களை இயற்றுகிறது. எந்தச் சட்டத்தைக் கொண்டு வந்தாலும் மாநில அரசுகளிடம் ஆலோசனை செய்வது இல்லை. எதற்கும் மாநில முதலமைச்சர்களின் ஆலோசனைகளைக் கேட்பது இல்லை. புதிய கல்விக் கொள்கை, நீட், ஜி.எஸ்.டி என்று இவ்வாறு மாநிலங்களின் கல்வி - நிதி அதிகாரத்தை முற்றிலுமாகப் பறித்துவிட்டார்கள். ஒன்றிய அரசிற்குப் பணம் தரும் ஏ.டி.எம். ஆக மாநிலங்களை மாற்றிவிட்டார்கள்.

பேரிடர் நிவாரணம்: ஒன்றியத்திலிருந்து

ஒரு பைசா கூட வரவில்லை!

மிகப்பெரிய இயற்கைப் பேரிடர் காலத்தில் கூட நமக்காக உதவிகள் செய்வது இல்லை. சமீபத்தில் வந்த பேரிடருக்கு, 37 ஆயிரம் கோடி ரூபாய் பணம் கேட்டிருக்கிறோம். ஆனால்,

இதுவரைக்கும் ஒரு பைசா வரவில்லை. பிரதமர் வந்தார் தருவேன் என்றார்; நிதி அமைச்சர் வந்தார் தருவேன் என்றார்; பாதுகாப்புத் துறை அமைச்சர் வந்தார் - தருவேன் என்றார்; உள் துறை அமைச்சரை நம்முடைய டி.ஆர்.பாஜா அவர்கள் தலைமையில் எம்.பி.க்கள் பார்த்த போது அவரும், தருவேன் என்றார். ஆனால் இப்போது வரைக்கும் எதுவும் வரவில்லை!

இவர்கள் என்ன நினைக்கிறார்கள் என்றால்,

‘சும்மா திருக்குறள் சொன்னால் போதும். பொங்கல் கொண்டாடினால் போதும், அயோத்தியில் கோயில் கட்டினால் போதும், தமிழ்நாட்டு மக்கள் ஒட்டுப் போடுவார்கள்’ என்று ஏமாற்ற நினைக்கிறார்கள். அவர்கள் நம்மை இன்னும் புரிந்த கொள்ளவில்லை. இது பெரியார் மண்! பெறுநர் அண்ணாவின் மண்! தலைவர் கலைஞரின் மண்!

நரேந்திர மோடி அவர்கள் இரண்டு முறை பிரதமர் ஆகியிருக்கிறார். இரண்டு முறையும் தமிழ்நாட்டு மக்கள் அவர் பிரதமராக வாக்களிக்கவில்லை. இந்த முறையும் நிச்சயம் வாக்களிக்கப் போவது இல்லை. இந்த முறை தமிழ்நாட்டைப் போலவே - இந்தியாவும் செயல்படப் போகிறது.

ஒன்றியத்தில் ஆட்சியில் இருப்பதால், என்ன செய்ய

றார்கள்? கட்சிகளை உடைப்பது! எம்.எல்.ஏ.க்களை இழுப்பது! ஆளுநர்கள் மூலமாகக் குறுக்கு வழியில் ஆட்சியை நடத்தப் பார்ப்பது! சொல்லப்போனால், பா.ஜ.க.விற்கு வேட்டு வைக்க வேறு யாரும வேண்டாம். ஆளுநர்களே போதும்! அவர்களே அந்தக் காரியத்தைச் சிறப்பாகச் செய்து முடித்தீரவார்கள்!

ஒன்றியத்தில் - தமிழ்நாட்டுக்கு நல்லது செய்யும் ஆட்சி அமையுமே!

நாம் உருவாக்கி இருக்கும் 'இந்தியா' கூட்டணி அமைக்கும் ஆட்சி, ஒற்றைக்கட்சி ஆட்சியாக இருக்காது! சர்வாதிகார ஆட்சியாகவும்

இருக்காது! கூட்டாட்சியாக இருக்கும்! மாநிலங்களை மதிக்கும் ஆட்சியாக இருக்கும்! தமிழ்நாட்டிற்கும், தமிழ்நாட்டு மக்களுக்கும் நல்லது செய்யும் ஆட்சியாக இருக்கும்! இந்தியாவை அனைத்து வகையிலும் முன்னேற்றும் ஆட்சியாக இருக்கும்! அதற்கான பணி நம்மை நோக்கி வந்துகொண்டு இருக்கிறது.

தேர்தல் பணி தொடக்கமாக, சேலம் மாநாட்டுக்கு முன்பே மூன்று குழுக்கள் அமைக்கப்பட்டுள்ளது. நாடாளுமன்றத் தேர்தலுக்கான கூட்டணிக் கட்சிகளுடன் பேச்சுவார்த்தைகள் நடத்தி டி.ஆர்.பாஜா தலைமையில் ஒரு குழுவும் தேர்தல் அறிக்கையைத் தயாரிக்க என்னுடைய அருமைத் தங்கை கனிமொழி தலைமையில் ஒரு குழுவும் தேர்தல் பணிகளை முழுமையாகக் கண்காணித்து ஒருங்கிணைக்க நேரு, வேலு, பாரதி, தங்கம் தென்னரசு, தம்பி உதயநிதி என ஐந்து பேர் கொண்ட ஒரு குழுவும் அமைக்கப்பட்டுள்ளது. ஐவர் குழு 40 தொகுதிகளிலும் பணியாற்ற உள்ள நிர்வாகிகளை அமூகத்து வெற்றிக்கான வியூகத்தைத் தருவார்கள். அறிக்கைத் தயாரிக்கும் குழு முக்கிய நகரங்களுக்கு வந்து மக்கள் கருத்துகளைக் கேட்பார்கள்.

கூட்டணியைப் பற்றியும் யார் வேட்பாளர் என்பதைப்பும் தலைமையின் கையில் விட்டுவிடுங்கள். அதை நாங்கள் பார்த்துக் கொள்கிறோம். வெற்றி பெறுபவரே வேட்பாளர் என்று முன்பே நான் சொல்லி இருக்கிறேன். யார் வெற்றி பெறுவார்களோ, அவர்கள்தான் வேட்பாளர். இது உறுதி!

‘நாற்பதும் நமதே! நாடும் நமதே!’ என நாளை முதல் புறப்படுங்கள்!

பல்லாயிரக்கணக்கான வாக்குச் சாவடி முகவர்கள் இருக்கிறார்கள். இலட்சக்கணக்கான நிர்வாகிகள் இருக்கிறார்கள். கோடிக்கணக்கான உடன்பிறப்புகள் இருக்கிறார்கள்! நாற்பதும் நமதே! நாடும் நமதே! என்று நாளை முதல் புறப்படுங்கள்.

வருகின்ற மூன்று மாத காலம் நீங்கள் உழைக்கும் உழைப்பில்தான் இந்தியாவின் அடுத்த ஐந்தாண்டு எதிர்காலம் அடங்கி இருக்கிறது. உங்கள் உழைப்பை முழுமையாக வழங்குங்கள்! நம் அனைவரின் ஒற்றை நோக்கம்; இந்தியா கூட்டணியை வெல்ல வைப்பது! இந்தியாவை வெல்வது! இதுதான் சேலம் மண்ணில் நீன்று இந்த நாட்டுக்கு நாம் சொல்லும் செய்தி!

நீங்கள் அனைவருமே எனது மக்கள்தான்!

என் உயிரியை... மேலான இளைஞரணித் தம்பிமார்களே... உதயநிதி மட்டுமல்ல, நீங்கள் அனைவருமே எனது மக்கள்தான். உங்கள் ஒவ்வொருவரையும் எனது மகனாக - கழகத்தின் கொள்கை வாரிசுகளாகத்தான் பார்க்கிறேன். உங்கள் அனைவரையும் இங்கிருந்தபடியே அரவணைத்து அனைத்துக் கொள்கிறேன். உங்களால் நான் இப்போது இலட்சம் பேரின் சக்தியைப் பெற்றுவிட்டேன்.

சேலத்தில் ஆளுரைப்போம்! சேர்ந்து எழுவோம்! இந்தியா கூட்டணி வெல்லட்டும்! அதனை காலம் சொல்லட்டும்! நாற்பதும் நமதே! நாடும் நமதே!

இவ்வாறு கழகத் தலைவர் - முதல்வர் மு.க.ஸ்டாலின் அவர்கள் உரையாற்றினார்.